

بابر حسین

اسکالرپی ایچ۔ڈی اردو، نیشنل یونیورسٹی آف ماؤن لینگو جج، اسلام آباد

ڈاکٹر محمد افضل بٹ

صدر شعبہ اردو، جی سی ویکن یونیورسٹی، سیال کوٹ

رشید امجد کے افسانوں میں دہشت گردی بطور موضوع

Babar Hussain

Scholar Ph.D Urdu, National University of Modern Languages, Islamabad.

Dr. Muhammad AFzal Butt

Chairperson, Department of Urdu, GC Women University, Sialkot.

Terrorism as a Theme in Rashid Amjad's Fiction

Terrorism is a well Known term. It is means any action whitch creates harassment and fear amid the people of same region or a country and the perpetrator who fabricate the problem are called Terroists , Terrorism is considered the most serious threat in any society.This has become a huge security challenge for a country to sustain its sovereignty. Terrorism has also had a profound effect on world literature of urdu literature simultaneously i.e Ghazal,Nazam,Novel and short stories Many Urdu fiction writers have generated the best literature in contaxt of terrorism Dr Rashid Amjad is also a well Known name in urdu fiction . He has written important short stories regarding terrorism in which he has adopted symbolic style. In this article we discuss the terrorism as a theme in Dr Rashid Amjad fiction.

Key Words: *Terrorism, Action, Harassment, Fear, Region, Country, Terroists, Security Challenge, Sustain, Profound, Effect.*

موضوع کی ضرورت و اہمیت ایک خام مال کی طرح ہے ایک افسانہ نگار اپنے خیالات کا اظہار اپنی افسانہ نگاری کے ذریعے کرتا ہے۔ اور اسی کو افسانہ نگار کار جان کہا جاتا ہے۔ حالات و واقعات کے ساتھ ساتھ موضوع میں تنوع اور تبدیلیاں رونما ہوتی رہتی ہیں۔ بعض موضوعات انفرادی اہمیت کے حامل ہوتے ہیں جبکہ بعض اجتماعی دائرہ

کار کی عکاسی کرتے ہیں۔ اجتماعی موضوعات میں سیاسی، مذہبی، ثقافتی، معاشری، جبراً و استھانال، جنگ و جدل، جنسی تشدد، اضطراب، مابعدالطبیعتی بعض موضوعات ہمگامی نوعیت کے ہوتے ہیں۔ جب کہ بعض آفاقتی حیثیت کے ہوتے ہیں۔ اور یہی موضوعات یونیورسیٹ کھلاتے ہیں۔ تاریخ گواہ ہے کہ ہر دور میں مختلف تحریکیں اٹھتی اور دم توڑتی رہی ہیں۔ رجحانات بھی اٹھتے اور ختم ہوتے رہے۔ بنیادی طور پر رچان ایک داخلی چیز ہے لیکن اس کی تعمیر نو میں خارجی حالات و واقعات کا عمل دخل ہوتا ہے۔

افسانہ نگار موضوع کا انتخاب اپنی طبیعت اور حالات کے پیش نظر کرتا ہے۔ اس کے ساتھ ساتھ اپنے اسلوب، تینکریک اور بیان کے جواہر دکھا کر کہانی کے روپ میں پیش کرتا ہے۔ جیسے انتظار حسین نے بھرت کو اپنا موضوع بنایا، پر یہ چند نے دیکھی زندگی کی عکاسی کی۔ اردو ادب میں افسانہ نگاری کا آغاز و ارتقا مغربی ادب کا مر ہوں منت ہے۔ اردو افسانے نے تمام اصناف ادب میں سب سے زیادہ مقبولیت حاصل کی۔ اور جو اردو افسانہ زندگی کے بے شمار اتار چڑھاود کیختے ہوئے ہم تک پہنچا ہے۔ وہ زندگی کی گوناگون رعنائیاں کے ساتھ ساتھ تمام تر تدوین و تلخ حقائق کا عکاس بھی ہے۔ کیونکہ ممکن تھا کہ دہشت گردی جیسے ہولناک واقعات سے ہمارے افسانہ نگار متاثر ہوئے ہوئے۔ دہشت گردی کا واقعہ کوئی ڈھکی چھپی بات نہیں ہے۔ ہر شخص ان سانحات کے بارے میں بخوبی جانتا ہے۔ یہ سانحات ہماری زندگی پر گھرے اثرات مرتب کرتے ہیں۔ ملکی اور غیر ملکی سانحات بھی ہمارے افسانہ نگاروں کی نگاہ سے او جھل نہیں ہے۔ تاریخ شاہد ہے کہ ماضی میں ایسے بے شمار واقعات رومنا ہوئے ہیں جنہوں نے دنیا کی بساط کو اٹ کر رکھ دیا ہے۔ ایسے ہی واقعات میں ۱۱/۹ کا واقعہ بھی ایک ہے۔ یہ دہشت گردی کے عظیم واقعات میں سے تھا۔ جس نے افسانہ نگاروں کی توجہ اپنی طرف مرکوز کی اور پاکستانی افسانہ نگاروں نے ایسے تمام ہولناک واقعات کا نقشہ کھیچ کر ہمارے سامنے رکھ دیا جنہوں نے مختلف اوقات میں تکالیف اٹھائی تھیں۔ وقت گزرنے کے ساتھ ساتھ موضوعات نے ایک بڑی کروٹ لی جس میں افسانہ حقیقت کی جانب راغب ہوا اور بے شمار افسانہ نگاروں نے دہشت گردی جیسے واقعات کو موضوع بنایا گیا۔ مثلاً مسعود مفتی، نیلو فرا اقبال، آصف فرجی، زاہدہ حنا، طاہرہ اقبال جیسے اعلیٰ پایہ کے افسانہ نگاروں نے دہشت گردی کو افسانے کا موضوع بنایا۔ ان موضوعات پر لکھنے والوں میں رشید احمد کا نام سر فہرست ہے۔

رشید احمد نے موضوع بیان کرنے کا جو قریبہ منتخب کیا ہے وہ انہیں دیگر افسانہ نگاروں سے منفرد اور نہیاں مقام دلاتا ہے۔ آپ وقت اور حالات کو مد نظر رکھتے ہوئے اپنی کہانیاں کو رقم کرتے ہیں۔ آپ نا آسودگی اور

ٹوٹ پھوٹ کے نمائندہ لکھاریوں میں سے ایک ہیں۔ یہ ٹوٹ پھوٹ ہی دراصل دہشت، خوف، کرب، ان کے افسانوں کا موضوع بتاتے ہے۔ ڈاکٹر حسرت کا سکنجوی اس حوالے سے یوں رقم طراز:

"رشید امجد نے علم حاصل ہی نہیں کیا، علم کو برتا بھی ہے اگر یہ کہا جائے تو غلط نہ ہو گا کہ علم حاصل کرنے کی لگن نے ہی رشید امجد کو اخلاقیات اور انسانیت کے قریب کر دیا۔"^(۱)

رشید امجد کا تجربیدی اور علامتی لب والجہ مل کر ان کا الک شخص قائم کرتے ہیں۔ دہشت گردی کے موضوع پر ڈاکٹر رشید امجد نے کافی افسانے تخلیق کیے۔ اس حوالے سے ان کا ایک منفرد افسانہ "پُرمردہ کا تبسم" نہایت اہم ہے جس میں علامت نگاری کے ذریعے تمام منظر نامہ بیان کیا گیا ہے۔ کس طرح طاقت ور قومیں کم زور اور بے بس ممالک اور دہاں پر رہنے والوں کو عتاب کا نشانہ بناتی ہے۔ مجبور اور بے بس لوگ اپنی حالت زار پر ماتم ہی کرتے نظر آتے ہیں کیوں کہ طاقت ور سے مقابلہ کرنے کی اُن میں بہت نہیں۔

"مرغانا نے ریشمی ٹیکیے سے سر اندازیابے بالوں کو سیدھا کر کے پشت پر ڈال کر باندھا بستر کی گرمی شہنشاہ کے جانے کی خبر دے رہی تھی۔ قلعہ کے اندر سے مسجد نظر نہیں آتی۔ لیکن ابھی ابھی وہ اوپر کی سیڑھی پر بڑے دروازے سے ذرا ہٹ کر ٹھنڈے فرش پر اکٹھوں بیٹھا مسلسل قلعہ کی دیواروں کو دیکھئے جا رہا تھا۔"^(۲)

اس افسانے میں طاقتو راقوم کو کم زور اقوام پر اپنا تسلط برقرار رکھتے ہوئے دکھایا گیا ہے، کہ کم زور ممالک پر قبضہ کرنے کے بعد اُن کی املاک کو اپنی جاگیر کا حصہ سمجھتے ہیں اور بے بس لوگوں آہ و بکا بھی نہیں کر سکتے۔ رشید امجد تاریخ میں پہنچا اوراق کو منظر عام پر لاتے ہیں۔ جس میں ہر جگہ وحشت، ڈر اور خوف کے بادل منڈلار ہے ہیں دور دور تک امید کی کوئی کرن تک نظر آتی جسم کے ساتھ روح کی تباہی تک ہو جاتی ہیں۔ اس کے ساتھ ساتھ عروج وزوال کی کہانی کو بھی قلمبند کیا گیا ہے۔

"وہ دعماںگ رہا تھا کی ایک ملگ اس کے قریب آیا۔ چند لمحے نور سے اسے دیکھتا رہا پھر جیسے خود ہی بات کر رہا ہو؟ بولا۔۔۔۔۔ لٹ تو بس کچھ گیا ہے لیکن کوئی اور تو نظر نہ ہے۔" جلدی سے دعماںگ کر دائیں بائیں دیکھا، ملگ جیسے ہوا میں تخلیل ہو گیا تھا۔ دلی آکر معلوم ہوا جیسے سب کچھ لٹ چکا ہے اور اب نظام الدین کے احاطہ میں

قدم ر لخت ہوئے یک لخت سکون آگیا۔ دروازے سے ایک بادشاہ جا رہا تھا اور ایک آرہا تھا۔۔۔ یا شیخ یہ عروج و زوال کیا ہے۔ دن روشنی ہے تو رات تاریکی، لیکن روشنی اور تاریکی تو ایک ہی ہیں۔^(۳)

رشید احمد کا نام علامتی حوالے سے نہایت معترض مانا جاتا ہے بیشتر افسانوں میں ان ان کا انداز علامتی ہی رہا ہے۔ ان کے افسانوں میں گھرائی کے ساتھ ساتھ گیرائی بھی ہے۔ ان کا منفرد افسانہ "شہر گریہ" دیگر افسانوں کی نسبت قدرے مختلف ہیں۔ جس میں آئے روز بہم دھماکوں کی وجہ سے ملکی صورت حال کو زیر بحث لا یا گیا ہے۔ بڑے بڑے حادث پر بھی اب کوئی حیرت نہیں ہوتی کیوں کہ یہ آئے روز کا معمول بن چکا ہے۔ اس افسانے میں کی علامت بیان کی گئی ہے۔ جو کہ ایک تلمیع بھی ہے کہ جس طرح بخت نظر نے ان سب کو باطل و نینوا میں قیدی بنا کر رکھا ہوا تھا۔

"وہ روتا تھا اس طرح روتا تھا جس طرح روتا تھا جس طرح بنی اسرائیل رو تھے ان فضاؤں کو یاد کر کے جہاں وہ سر اٹھا کر چلتے تھے زیتون کی سر بزر شاخوں کو یاد کر کے اور اس یہاں کو یاد کر کے جس کی ایسٹ ایسٹ بجا دی گئی تھی۔ کچھ بھی نہیں تھا بچا باب صرف دیوار گریہ تھی۔"^(۴)

افسانہ نگار ماضی کی حسین یادوں کو سامنے لاتے ہیں۔ موضی اور حال کی کیا صورت حال اب کس طرح کی ہو گئی ہیں۔ پہلے سب لوگ آباد تھے اب ہر جکہ تباہی و بر بادی نظر آتی ہیں۔ صحیح سے اپنی تاریخ اور جغرافیہ کے بارے میں بھی یاد نہیں۔

"میری تاریخ کیا ہے، میرا جغرافیہ کیا ہے؟ یہ سب تو زندہ لوگوں کے لیے ہوتا اور وہ نہ زندوں میں تھا، نہ مردوں میں۔"

شہر کی رونقیں تھیں، خواب تھے، حقیقتیں بھی تھیں، پچھے مستقبل کی روپیلی سیڑھیوں پر زینہ زینہ چڑھ رہے تھے، بیوی کی گنگناہیں آگئن کی چمکتی کر نیں تھیں اور شام کو دوستوں کے ساتھ فلسفیانہ بھیش۔^(۵)

اس افسانے میں بتایا گیا ہے کہ حادثے کس طرح انسان کی زندگی کو بدلت کر رکھ دیتے ہیں اور کس طرح تبدیلیاں وقوع پذیر ہوتی ہے اور آئے روز دہشت گردی کے واقعات اور خود کش حملوں کو علامتی انداز اپناتے ہوئے بیان کیا گیا ہے کہ کس طرح جنت و دزخ کے بارے میں لوگوں کو گمراہ کیا جاتا ہے۔

"سفیدریش کے کہنے پر دو تین موڑ مڑ کر ممنوعہ سڑک پر بڑھنے ہی والا تھا کہ سفیدریش کے موبائل کی گھنٹی بجی۔ وہ کچھ دیر ستارہا، پھر بولا،" واپس مڑو، شاید ابھی تمہارے نصیبوں میں جنت نہیں، پروگرام بدلت گیا ہے،

اگلے موڑ پر مجھے اتار دو اور خبردار پیچھے مڑ کرنہ دیکھنا۔ "آئی جنت ہاتھ سے نکل گئی،"۔۔۔ پسینہ پسینہ ہونے کے باوجود لکھلا کر ہنسا۔

اس طرح اب کئی لوگ جنت میں جانے کو مجبور تھے۔ بس احتیاط ہی تھی کہ گاڑی کے دروازے بند رکھو،
کسی کو لفٹ نہ دو لیکن کسی بھی جگہ کوئی اور کہاں ہے، یہ کیسے معلوم؟۔^(۱)

ماضی سے حال کی جانب یہ سفر اپنائی تکمیل دھے۔ جس میں مااضی کی خوش گواریا دیں حال میں عذاب
بن چکی ہیں۔ اس حوالے سے رشید احمد کا ایک تمثیلی انداز میں افسانہ "مجالِ خواب" ہے اس افسانے میں تمثیلی انداز
میں اقوام کے عروج و زوال کو قبرستان کے سفر کے ساتھ بیان کیا گیا ہیں اور راوی مختلف قبریں اور کتبے دیکھتا ہے جہاں ہر
عروج و زوال کی کئی داستانیں رقم تھیں اور ہر کتبے ایک الگ اور منفرد کہانی کو پیش کرتا ہے۔

"آخرت نگ آکر اس نے کہا۔ میں تاریخ کے قبرستان میں ایک بار پھر جانا پاہتا ہوں،"۔ مرشد پچھہ دیر
چپ رہا، پھر بولا، "کیا کرو گے جا کر،"۔ دیکھوں گا کہ یہ عروج و زوال آخر ہے کیا،"۔ مرشد نے شانے اُپکائے، تو
چلو،" ہر قبر کے کتبے پر عروج و زوال کی پوری داستان رقم تھی۔ وہ ہر قبر پر کتنا، سارا کتبہ پڑھتا۔ "یارب تغیر! یہ کیا
اسرار ہے کہ ساری داستانیں ایک سی ہیں، لیکن کسی نے کسی سے کوئی سبق نہیں سیکھا،"۔^(۲)

اس افسانے میں مرشد بتاتا ہے کہ عروج ایک نشہ ہے جس کی وجہ سے عقل کام کرنا چھوڑ دیتی اور انسان
گمراہ ہو جاتا ہے۔ مرشد راوی کی رہنمائی کرتے ہوئے اُسے سب کچھ بیان کر دیتا ہے۔ وقت کا تعلق صرف زندگی کے
ساتھ جڑا ہوتا ہے جب کہ قبرستان میں اس کا کوئی تعلق نہیں ہوتا ہے۔ نیز ہر قبر ایک گزارہ و ازمانہ یعنی مااضی ہوتا ہے
جبکہ دوسری جانب کتبہ اس کا کھلا چہرہ ہوتا ہے جس پر سب کچھ عیاں ہوتا ہے۔ اس کے ساتھ راوی اپنی قبر کی تلاش
شروع کر دیتا ہے اُسے نہ اپنی قبر ملتی ہیں اور نہ ہی اپنا کتبہ تھوڑی دیر بعد اسے معلوم ہوتا ہے کہ مرشد تو بڑی دیر کا جا
چکا ہے۔ پھر اسے مولوم ہوتا ہے نہ وہ زندہ ہے نہ مردہ بھیں اس کی سزا اور عذاب ہیں۔

"تم بتاوی مری قبر کہاں ہے اور میرا کتبہ کون سا ہے؟" جان کر کیا کرو گئے؟" مرشد نے پوچھا۔ یہ کہ میں
زندہ ہوں یا مردہ" قبروں کی تلاش کرنے والے زندہ میں نہیں ہوتے۔ مرشد نے اس کی آنکھوں میں جانکا۔ لیکن
میں مردہ میں بھی نہیں"۔ اُس نے تیزی سے کہا" یہی تمہارا عذاب ہے۔"^(۳)

ڈاکٹر رشید احمد کے افسانوں میں ایک ایسی خوب ناک کیفیت ملتی ہے جسے محسوس کر کے انسان سوچنے پر
مجبور ہو جاتا ہے کہ زندگی کا حاصل کیا ہے۔ موت کے بعد کی زندگی کیا ہے؟ اور زندگی اصل حقیقتیں کیا ہیں۔ ایسا

معلوم ہوتا ہے جیسے افسانہ نگار حقیقت کی تلاش میں سر گردان ہے۔ اور اس کے لیے نامعلوم کے سفر کے دوران ایک ایسے کرب، اذیت اور بے قراری کا شکار رہے۔ جہاں زندگی انسان کے لیے بے معنی ہو جاتی ہے۔ اس سے اس بات کا احساس ہوتا ہے ایک سچا کہانی کا رانپے گرد و پیش کے عین اور گھرے مشاہدات ایسے بیان کر رہا ہے کہ کہانی پن کا عنصر کہیں او جمل نہیں ہوتا۔ مثلاً افسانہ "غالب خستہ کے بغیر"

"پھر اس کی آنکھیں کھلیں، ٹڈیوں بھرے وجود میں، جہاں اب گوشت صرف چبڑی کی صورت رہ گیا تھا، سانس نے کروٹ لی، اُس نے جانا اور اسے بیان کیا۔۔۔۔۔ پھر ہمیشہ کے لیے گم ہو گیا، یہی ہوتا ہے، جاننا۔۔۔۔۔ جانے کے لیے پیاس کرنا، وجود کا گوشت چبڑی میں بدلوالینا، اور حقیقت، حقیقت کے سایدز راستے حصے کو جان لینا، یہی اس جان لیوامر اتنے کا انعام ہے، لیکن حقیقت کی اتحاد کیا ہے۔"^(۹)

اس افسانے میں مصف نے زندگی کے سفر میں وقت کی قید کی جانب اشارہ کیا ہے کہ انسان اپنے پیچھے محلاں کی چکاچوند، انمول رشتے غرض سب کچھ چھوڑ جاتا ہے۔ مرشد اور افسانے کے مرکزی کردار کے درمیان چند مکالمے ملاحظہ ہوں:

"مرشد کہتا ہے۔۔۔۔۔ وقت ایک حقیقت ہے لیکن ہم بے حقیقت ہیں۔" وہ پوچھتا ہے۔۔۔۔۔ "زمان کی قید اور کشش کی قید کہ ہم اس زمان و مکان سے جڑے ہوئے ہیں، چاہیں کبھی تو اس سے باہر نہیں نکل سکتے، کیوں؟" مرشد مستر اتا ہے "یہ تینوں اس کی صفات ہیں۔"^(۹)

راز، بھید، مرشد، خسارے کی زندگی، مخدوبیت، داخل اور خارج کی جنگ، مااضی حال اور مستقبل کی طرف چلتی ہوئی گزر گاہ، ہر چیز ہی سفر کی حالت میں ہے۔ ان کے ہاں رواں دواں زندگی میں دہشت گردی کے عفریت کی یک دم آمد انتہائی تکلیف دہ تجربہ ہے۔"^(۱۰)

رشید احمد کے ان افسانوں میں تکر کی ایک فضاسی قائم ہے جس سے ان کی غور و فکر کا تسلسل اور روانی نظر آتی ہے۔ انہوں نے دہشت زده ماحول میں یقینی اور بے یقینی کی کیفیت کو نہایت نفاست سے صفحہ کی زینت بنایا ہے۔ گوپی چند نارنگ لکھتے ہیں:

"رشید امجد کا فنِ احساس کی ان سطحوں کو چھونے کی جانب سرگرم سفر ہے۔ جو آسانی سے دسترس میں نہیں آتیں وہ ان مسلوں اور الجھنوں کے بارے میں سوال اٹھاتے ہیں۔ جنمیں آج کے انسان نے نئے عہد کا موڑ مڑتے ہی اچانک سامنے پایا ہے۔"^(۱۱)

دہشت گردی کے تناظر میں لکھے گئے افسانوں میں ڈاکٹر شید امجد نے علامت نگاری کے حوالے سے عمومی اور خارجی معانی و مفہایم کی دنیا آباد کی ہے۔ یہ افسانے زیست کے ظاہری مفہایم کی بجائے اسے داخلی مفہایم سے ہم کنار کرتے ہیں۔ ان افسانوں کی کہانیاں حیات و محات کے ان شکلیت م موضوعات کی عکاس ہیں جو کہ گھن کی طرح اس معاشرے کو چاٹ رہے ہیں۔ وہ معاشرہ جہاں کے اشراقیہ کے اردو گرد، ہی سارا نظام گھومتا ہے اور عوام چاہے جبرا اور ببریت کی سولی پر ہی کیوں نہ لٹک جائیں، ان کے حقوق یا جان و مال کی حفاظت کسی کی ذمہ داری نہیں۔ افسانہ "رات" اس ضمن میں بہترین مثال ہے۔ اس کا ایک اقتباس ملاحظہ ہو:

"وہ شہر جانے والی شاہراہ کے پیچ و پیچ سرپاؤں تک خوف میں لھڑا کھڑا ہے یا شاید خوف کی ٹھنڈک سے کانپ رہا ہے۔ صدیوں پہلے جب یہ شاہراہ کچار استہ قھی اور قافلے اس سے گزر کر شہر کے قریب پہنچتے تھے تو فیصل کے بند دروازوں کے قریب اوپھی دیوار کے ساتھ شب بسری کے لیے عمارے کھوں کر دیوار سے ٹیک لگائے صح کا انتظار کرتے تھے۔ اب فصیل ہے نہ دروازہ، پولیس کے بیریز ہیں اور ان پر گئی ہوئی بندوق کی نالی ہے جو دہشت گرد اور عام شخص میں تمیز نہیں کر سکتی۔ صح دفتر جاتے ہوئے اسے تین چار جگہوں پر ان بیریز سے گزرنما پڑتا ہے۔ رات بھر کا جاگا ہوا سپاہی، انگلی ٹریگر اور نالی سامنے، اسے کئی بار خیال آیا کہ اگر او لگھتے ہوئے یا بے خیالی میں انگلی دب گئی تو۔۔۔ اس کی گاڑی بالکل سامنے ہے۔"^(۱۲)

یعنی بادشاہ سلامت کی حفاظت ہی دراصل ریاست کی حفاظت ہے۔ اس کے لیے چاہیے کوئی مر تامرا جائے، وہ معمول کی بات ہے روزمرہ کے دہشت گردی کے واقعات سے اخبارات کی شہ سرخیان پیچ چیخ کر ظلم و ببریت کر روداد سنار ہی ہوتی ہیں۔ بم دھما کے بھی آج کے دور میں کوئی اچنہبھے کی بات نہیں۔

"خوف قطرہ قطرہ ٹپتا ہے۔ وجود کی مٹی میں نبی بڑھتی جاتی ہے۔ نبی۔۔۔ نبی اور وجود بھرا کر زمین پر ڈھیر ہو جاتا ہے۔ لمحہ بھر میں بہہ کر کسی نالی یا گڑ میں جاگرتا ہے۔ لوگ بھر بھر کر حتم ہو رہے ہیں اور بادشاہ

سلامت کے محفل میں آہنگی دیواروں اور مقتض اگلی ٹھیکیوں میں جلتی نرم ملائم آگ کی ہلکی روشنی میں جام، جام سے ٹکراتے ہیں۔ بادشاہ سلامت کی گود میں بیٹھی بلوڑی آنکھوں والی کہتی ہے۔۔۔ "سنا ہے شہر میں لوگ کھڑے کھڑے پانی ہوئے جاتے ہیں۔ دائیں طرف بیٹھا ہوا مذکونا شخص ہنتا ہے۔۔۔" یہ توقدرت نے آبادی کم کرنے کا طریقہ خود ہی پیدا کر دیا ہے۔" (۱۲)

افسانوں میں کہانی کہنے کا قریبہ اپنی جگہ قائم ہے۔ مگر مصنف کے شب و روز کا ایک ایک پل اور ان کے تاثرات و خیالات کا ایک ایک جزو ان کی کہانیاں نہایت صدق دلی سے سمیٹ رہی ہیں۔ جن کا علم وہ شاید افسانہ نگار کو بھی نہیں ہونے دیتی کہ کہاں کہاں اور کیسے کیسے ان کے داخلی کرب میں شریک سفر بنتی چلی جاتی ہیں۔ جس کی وجہ سے رت جگوں کی ہلکی ہلکی سی آنچ نہ دکھنے والا کرب بھی سراحت کر جاتا ہے۔ منشایاد ان کے بارے میں رقم طراز ہیں۔

"ان کے افسانوں میں اپنے عہد کا دل دھڑکتا ہے۔ انہوں نے اپنے عصر کے سیاسی، سماجی اور خارجی معاملات و مسائل کے ساتھ ساتھ انسان کی باطنی دنیا میں ہپونے والی توڑ پھوڑ اور آشوب کو بھی گرفت میں لینے کی کوشش کی ہے۔" (۱۳)

دہشت گردی کے تنازع میں لکھے گئے افسانوں میں ایک بات بار بار باور کرائی گئی ہے کہ دنیا طاقت ور کی ہے۔ کم زور اور تسبیت طبقے ازل سے ہی فنا ہوتے رہے ہیں۔ "پژمر دہ کا تبسم" میں استھصال کی بھی کہانی سامنے آتی ہے۔

"دلی آکر معلوم ہوا کہ سب کچھ لٹ چکا ہے اور اب نظام الدین کے احاطہ میں قدم رکھتے ہوئے یک لخت سکون آگیا۔ دروازے سے ایک بادشاہ جارہا تھا اور ایک آرہا تھا۔۔۔ یا شیخ یہ عروج و زوال کیا ہے؟ دن روشنی ہے تو رات تاریکی، لیکن روشنی اور تاریکی تو ایک ہی ہیں۔ نقطہ دائرے کا مرکز ہے لیکن تھہا دائرے کی حدود کو نہیں چھو سکتا۔ دائرے کا مرکز لیکن دائرے کا قیدی۔ دعا کے لیے ہاتھ اٹھاتے ہوئے اس داتا صاحب کے منگ کی بات یاد آئی۔۔۔ کون میرا منتظر ہے؟ دعائیں کرو وہ سنگ مرمر کے ٹھنڈے فرش پر بیٹھ گیا۔ ایک عجب لذت کا احساس ہوا چراغ علی مسلسل اس دیکھے جا رہا تھا۔" (۱۴)

رشید احمد کے افسانوں اسلوب اور تینکنیک کے تجربات کیے گئے ہیں۔ زندگی کے حرکیاتی نظام میں مسلسل تنوع کہانی میں جدت اور کلاسیکیت پیدا کرتا ہے۔ عصر حاضر کے انسانے میں علامت کا شعوری استقال زیادہ

ہے۔ دہشت گردی پر لکھے گئے رشید احمد کے افسانوں میں اختصار کے باوجود معانی و معنایم کا جہاں دگر آباد ہے۔ ان کے جملوں کی فکری و معروضی ساختیات ان کو انفرادیت عطا کرتی ہے۔ ان کے ان افسانوں میں حال اور ماضی کا سلسلہ درسلسلہ بیان کرنے کی خوب صورتی میں مزید اضافہ کرتا ہے۔ ان افسانوں میں معاشرتی بے حصی اور سفارتی کی تحریری صورت میں ڈھالا گیا ہے۔ جس سے پورے کا پورا کینوس ہی دکھ اور کرب کی جیتنی بجائی تصویر بن کر رہ جاتا ہے۔ رشید احمد نے دراصل عام آدمی کی کہانیاں لکھی ہیں جو دراصل افسانہ نگار کی نظر میں سب سے خاص ہے۔ جس طرح سے انہوں نے فلسفہ زمان و مکان کو کہانی میں جس طرح سودا ہے وہ افسانے کی تاریخ میں رشید احمد کے نام سے ہی منسوب رہے گا۔ اشاروں کنایوں کی زبان اور عالمی اندماز زمان و مکان کی قید سے مبرہ ہوتا ہے۔ جن میں عام آدمی کا کوئی نام تو نہیں ہوتا بلکہ وہ ایک استعارہ بن کر ابھرا ہے۔ مزید بر آن ان کے متنزہ کرہ افسانوں میں صیغہ واحد متكلّم کہانی کا روح روان ہے۔

اپنی ذات کی تلاش تو کہیں اپنے آپ میں تہائی کی چوٹ کھانا، کبھی اپنے ہونے یانہ ہونے کے جواز تلاش کرنا، کہیں اپنی ذات سے مکالمے کا سا انداز اور کہیں اپنے تجربات پیش کرنا۔ دراصل یہی صیغہ واحد متكلّم ہے ان کے ان افسانوں میں کا مطالعہ اپنی شناخت از خود کرتا نظر آتا ہے۔ ان افسانوں کی کہانیاں اکثر بھرپور تاثراً اور اختصار کے پیش منظر سے جنم لیتی ہیں۔ ان کا اسلوب موضوع کی کوکھ سے ہی جنم لیتا ہے ان کے ہاں علامات تشبیہ اور استعارہ سمجھی کا استعمال نہیات بر جستہ ہے۔

المحضر رشید احمد نے شکست خورده اور دہشت زدہ معاشرے کو بے نقاب کیا ہے۔ اصرار اور بے یقینی کے باعث پورا معاشرہ ہی باقابل شناخت ہوتا جا رہا ہے۔ درحقیقت افسانہ نگار اپنے اس نظام کی ٹوٹ پھوٹ اور اپنے شہروں کی انسان کے ہاتھوں تباہی پر فریادی ہے وہ نظام جو ایک تماشہ گاہ ہے۔ اور سب کے سب مغلبل تماشائی۔

حوالہ جات

۱. حضرت کاسکننجوی، رشید احمد ایک مطالعہ ترتیب و تعارف، ڈاکٹر شفیق انجم، نقش گر، راولپنڈی، ۲۰۰۹ء، ص

۱۲۹

۲. رشید احمد، پڑمردہ کا قبسم، مشمولہ، گلے میں اگاہ ہوا شہر، نیشنل بک فاؤنڈیشن، اسلام آباد، مئی ۲۰۱۵ء، ص

۲۳۰ - ۲۳۹

۳. پڑمردہ کا قبسم، ص ۲۳۱

۳. رشید امجد، شہر گریہ، مشمولہ، دکھ ایک چڑیا ہے، نیشنل بک فاؤنڈیشن، اسلام آباد، ۲۰۱۶ء، ص ۱۹
۴. شہر گریہ، ص ۲۰
۵. شہر گریہ، ص ۲۱-۲۰
۶. نجیبہ عارف، ڈاکٹر، مجالِ خواب، رشید امجد، ۱۱/۹ اور پاکستانی اردو افسانہ، پورب اکادمی، اسلام آباد، ص ۱۰۹
۷. ایضا، ص ۱۱۱
۸. رشید امجد، غالب خستہ کے بغیر، مشمولہ، دکھ ایک چڑیا ہے، نیشنل بک فاؤنڈیشن، اسلام آباد، ۲۰۱۶ء، ص ۷۶-۷۵
۹. رشید امجد، شہر گریہ، مشمولہ، دکھ ایک چڑیا ہے، نیشنل بک فاؤنڈیشن، اسلام آباد، ۲۰۱۶ء، ص ۲۱
۱۰. رشید امجد، رات، ص ۳۵۳
۱۱. رشید امجد، شہر گریہ، مشمولہ، دکھ ایک چڑیا ہے، نیشنل بک فاؤنڈیشن، اسلام آباد، ۲۰۱۶ء، ص ۳۵۳
۱۲. منتیاد، ایک عام آدمی کا خواب، مطبوعہ جدید، جرمی، شمارہ ۸
۱۳. پیغمروہ کا قبسم، ص ۲۵۵